

பரீட்சைகளும் பரீட்சைப் பெறுபேறுகளும் பிறவும்

பாதுகாப்பு அமைச்சு

உதவி வெடிபொருள் கட்டுப்பாட்டாளர், தரம் III நிர்வாக சேவை வகை பதவிக்கான ஆட்சேர்ப்புக்கான திறந்த போட்டிப் பரீட்சை - 2026

1. பாதுகாப்பு அமைச்சின் நிறைவேற்று சேவைப் பிரிவின உள்ள உதவி வெடிபொருள் கட்டுப்பாட்டாளர் தரம் III பதவிகளுக்கான 08 ஆட்சேர்ப்புகளுக்கான திறந்த போட்டிப் பரீட்சை, பரீட்சைகள் ஆணையாளர் நாயகத்தினால் 2026, ஒற்றோபர் மாதத்தில் கொழும்பு நகரில் அமைக்கப்படும் பரீட்சை நிலையங்களில் மட்டுமே நடாத்தப்படும் என இதன் மூலம் அறிவிக்கப்படுகின்றது.

(அ) விண்ணப்பப்படிவம் இலங்கை பரீட்சைகள் திணைக்களத்தின் <https://www.doenets.lk> இணையத்தளத்தில் "Our Services" இன் கீழ் "Online Applications - Recruitment Exams / E.B. Exams" பகுதியில் வெளியிடப்பட்டுள்ளது. விண்ணப்பங்கள் இணையவழி (Online) முறையில் மட்டுமே சமர்ப்பிக்கப்பட வேண்டும். இணையவழி விண்ணப்பங்கள் ஏற்றுக்கொள்ளப்படுவது 2026, யூலை 13 ஆம் திகதி காலை 09.00 மணிக்கு ஆரம்பமாகி, 2026, ஓகத்து 07 ஆம் திகதி இரவு 09.00 மணிக்கு நிறைவடையும்.

(ஆ) தற்போது அரசாங்க / மாகாண அரசாங்க சேவையில் பணியாற்றும் அதிகாரிகள், விண்ணப்பத்தின் ஒரு பிரதியை தங்களது தனிப்பட்ட கோப்பு பதிவில் சேர்ப்பதற்காக நிறுவனத் தலைவரிடம் ஒப்படைக்க வேண்டும். மேலும், நேர்முகப் பரீட்சைக்காக அழைக்கப்படும் போது, நிறுவனத் தலைவரால் உறுதிப்படுத்தப்பட்ட விண்ணப்பப் பிரதியும் சேவையை உறுதிப்படுத்தும் கடிதமும் சமர்ப்பிக்கப்பட வேண்டும்.

(இ) விண்ணப்பங்களை அனுப்புவதை இறுதி திகதி வரை தாமதப்படுத்துவதனால் ஏற்படும் ஏதேனும் பாதகமான நிலைமைகளுக்குப் பொறுப்பு விண்ணப்பதாரருக்கே உரியது.

2. பரீட்சைகள் ஆணையாளர் நாயகத்தால் நடாத்தப்படும் எழுத்துத் பரீட்சையின் முடிவுகளின் அடிப்படையில், அறிவு மற்றும் திறன்களின் அடிப்படையில் தகுதிகளைப் பூர்த்தி செய்யும் விண்ணப்பத்தாரிகள் இந்தப் பதவிக்கு நியமிக்கப்படுவார்கள்.

3. (அ) நியமனம் அமலுக்கு வரும் திகதி பொது சேவை ஆணைக்குழுவால் தீர்மானிக்கப்படும். நியமன அதிகாரிக்கு எந்தவொரு அல்லது அனைத்து வெற்றிடங்களையும் நிரப்பாமல் இருக்க அதிகாரம் இருக்கும்.

(ஆ) அரசாங்க சேவையின் நியமனங்களை ஒழுங்குபடுத்தும் பொது நிபந்தனைகளுக்கும், 2012.03.23 அன்று அங்கீகரிக்கப்பட்ட அரசாங்க சேவை ஆணைக்குழு செயலாளரின் இலக்கம் PSC/EST/5/1/1/1/201 மற்றும் 2025.02.10 ஆந் திகதியிட்ட கடிதத்தின் மூலம் திருத்தம் செய்யப்பட்ட பாதுகாப்பு அமைச்சின் உதவி வெடிபொருள் கட்டுப்பாட்டாளர் பதவிக்கான ஆட்சேர்ப்பு நடைமுறையின் விதிமுறைகள் மற்றும் நிபந்தனைகளுக்கும், அந்நடைமுறையில் பின்னர் மேற்கொள்ளப்படும் திருத்தங்களுக்கும், நிறுவனக் கோவையும் நிதி ஒழுங்குவிதிகளும், இலக்கம் 2310/29 மற்றும் 2022.12.14 ஆந் திகதியிட்ட அதிவிசேட வர்த்தமானியில் வெளியிடப்பட்ட அரசாங்க சேவை ஆணைக்குழுவின் செயற்பாட்டு நடைமுறை விதிகளும், 1956, பெப்புருவரி 17 ஆந் திகதியிட்ட இலக்கம் 21 உடைய வெடிபொருள் கட்டளைச் சட்டத்தின் விதிவிதானங்களும், அரசாங்க நிர்வாக சுற்றறிக்கை இலக்கம் 7/2007 இன் விதிகளும், அரசாங்க நிர்வாக சுற்றறிக்கை இலக்கம் 20/2001 இன் விதிகளும், நிறுவனக் கோவையும் நிதி ஒழுங்குவிதிகளும் ஆகியவற்றிற்கு உட்பட்டு தேர்ந்தெடுக்கப்படும் விண்ணப்பதாரர்கள் உதவி வெடிபொருள் கட்டுப்பாட்டாளர் பதவியின் தரம் III இற்கு நியமிக்கப்படுவர்.

(இ) இந்த நியமனம் மூன்று வருடதகுதிகாண் காலத்திற்கு உட்பட்டது. ஆட்சேர்ப்பு நடைமுறையில் குறிப்பிடப்பட்டுள்ளபடி, உதவி வெடிபொருள் கட்டுப்பாட்டாளர் தரம் III பதவிக்கு ஆட்சேர்ப்பு செய்யப்பட்ட மூன்று (03) ஆண்டுகளுக்குள் முதல் செயல் திறன் தடை பரீட்சையில் தேர்ச்சி பெற வேண்டும்.

(ஈ) ஒரு நியமனத்திற்குத் தேர்ந்தெடுக்கப்பட்டால், 2020.10.16 ஆந் திகதியிட்ட பொது நிர்வாக சுற்றறிக்கை இலக்க. 18/2020 மற்றும் அதனுடன் இணைந்த சுற்றறிக்கைகளின் விதிகளின்படி, நீங்கள் நியமனத் திற்கான தகுதிகளைப் பூர்த்தி செய்துள்ள மொழிக்கு ஏற்ப, அரசகரும மொழிப் புலமையை பூர்த்தி செய்ய வேண்டும்.

4. 2025.03.25 ஆந் திகதியிட்ட இலக்கம் 10/2025 அரசாங்க நிர்வாக சுற்றறிக்கையின் படி, இப்பதவிக்கு SL 1 - 2025 சம்பளக் குறியீடு உரியதாகும். அதற்கான சம்பள அளவுகோல்,

ரூ. 82,150 - 10 x 2,400 - 8 x 2,940 - 17 x 3,900 - ரூ.195,970 ஆகும். இச்சம்பளம் உங்களுக்கு 2027.01.01 ஆந் திகதி முதல் உரியதாகும். நியமனம் அமலுக்கு வரும் திகதியிலிருந்து, இச்சுற்றறிக்கையின் இணைப்பு III இன் விதிகளின்படி சம்பளம் வழங்கப்படும்.

5. இப்பதவி நிரந்தரமானதும் ஓய்வூதிய உரிமையுடையதுமாகும். இப்பரீட்சையின் மூலம் நிறைவேற்று சேவைப்

பிரிவின் உதவி வெடிபொருள் கட்டுப்பாட்டாளர் தரம் III இற்கு ஆட்சேர்ப்பு செய்யப்படும் அதிகாரிகளுக்கு உரிய ஓய்வூதியத் திட்டம் தொடர்பாக அரசாங்கம் எதிர்காலத்தில் எடுக்கக்கூடிய கொள்கை ரீதியான தீர்மானங்களுக்கு அதிகாரி உட்பட வேண்டும்.

6. **தகைமைகள் :** உதவி வெடிபொருள் கட்டுப்பாட்டாளர், தரம் III பதவிகளுக்கு ஆட்சேர்ப்பு செய்வதற்கு பின்வரும் தகுதிகள் பொருந்தும்.

(அ) இலங்கைப் பிரசையாக இருக்க வேண்டும்.

(ஆ) விண்ணப்பங்கள் ஏற்றுக்கொள்ளப்படும் இறுதி திகதியன்று வயது 21 ஆண்டுகளுக்கு குறையாமலும் 35 ஆண்டுகளுக்கு அதிகமாகாமலும் இருக்க வேண்டும். (அதன்படி, 2005.08.07 அன்று அல்லது அதற்கு முன்னரும், 1991.08.07 அன்று அல்லது அதற்கு பின்னரும் பிறந்தவர்களுக்கு மட்டுமே இதற்காக விண்ணப்பிக்க தகுதி உண்டு.)

குறிப்பு : உள்நாட்டு விண்ணப்பதாரர்கள் மற்றும் தற்போது அரசாங்க சேவை / மாகாண அரசாங்க சேவையில் பணியாற்றும் விண்ணப்பதாரர்களுக்கு அதிகப்பட்ச வயது வரம்பு பொருந்தாது.

(இ) சிறந்த நற்பண்புகளைக் கொண்டவராக இருக்க வேண்டும்.

(ஈ) ஏதேனும் ஒரு சமயப் பிரிவில் துறவற நிலையை வகிக்கும் எவரும் இப்பரீட்சைக்கு தோற்றுவதற்கு தகுதியற்றவராவார்.

(உ) ஒவ்வொரு விண்ணப்பதாரரும் இலங்கையின் எந்தப் பகுதியிலும் சேவையாற்றுவதற்கும், பதவியின் கடமைகளை நிறைவேற்றுவதற்கும் போதுமான உடல் மற்றும் மனத் தகுதியைக் கொண்டிருக்க வேண்டும்.

(ஊ) கீழ்க்காணும் கல்வித் தகுதிகளை பூர்த்தி செய்திருக்க வேண்டும்:-

i. பல்கலைக்கழக மானியங்கள் ஆணைக் குழுவால் அங்கீகரிக்கப்பட்ட பல்கலைக்கழக மொன்றில் இரசாயனவியல் துறையில் சிறப்புப் பட்டப் படிப்பை வகுப்பு சித்தியுடன் பெற்றிருக்க வேண்டும்.

அல்லது

ii. பல்கலைக்கழக மானியங்கள் ஆணைக் குழுவால் அங்கீகரிக்கப்பட்ட பல்கலைக் கழகமொன்றில், இரசாயனவியலுடன் கூடிய விஞ்ஞானப் பட்டப்படிப்பை முதல் வகுப்பு சித்தியோ அல்லது இரண்டாம் வகுப்பு மேல்தர சித்தியோ உடன் பெற்றிருக்க வேண்டும்.

அல்லது

iii. பல்கலைக்கழக மானியங்கள் ஆணைக் குழுவால் அங்கீகரிக்கப்பட்ட பல்கலைக் கழகமொன்றில், இரசாயனவியலுடன் கூடிய விஞ்ஞானப் பட்டப்படிப்புடன் இரசாயன வியல் தொடர்பான முதுநிலை டிப்ளோ மாவைப் பெற்றிருக்க வேண்டும்.

அல்லது

iv. இரசாயனவியல் நிறுவனத்தின் பட்டய உறுப் பினராக இருக்க வேண்டும்.

v. **உள்நாட்டு விண்ணப்பதாரர்களுக்கு :-**

பல்கலைக்கழக மானியங்கள் ஆணைக் குழுவால் அங்கீகரிக்கப்பட்ட பல்கலைக் கழகமொன்றில் இரசாயனவியலுடன் கூடிய விஞ்ஞானப் பட்டப்படிப்பைப் பெற்றதுடன், வெடிபொருள் கட்டுப்பாட்டாளரின் மேற்பார்வையின் கீழ் வெடிபொருள் துறையுடன் தொடர்புடைய பணிகளில் 05 ஆண்டுகள் தொடர்ச்சியான மற்றும் திருப்திகரமான சேவைக் காலத்தைக் கொண்ட பாதுகாப்பு அமைச்சில் பணி யாற்றும் அதிகாரியாக இருக்க வேண்டும்.

குறிப்பு: (ஊ) (v) இல் குறிப்பிடப்பட்டுள்ள நிபந்தனை, 2012, மாச்சு 23 ஆந் திகதியன்று வெடிபொருள் கட்டுப் பாட்டாளரின் மேற்பார்வையின் கீழ் வெடிபொருள் துறையுடன் தொடர் புடைய பணிகளில் பாதுகாப்பு அமைச்சில் அதிகாரமளிக்கப்பட்ட அதிகாரிகளாக பணியாற்றி வந்த அதிகாரிகளுக்கு மட்டுமே பொருந்தும்.

ஒவ்வொரு விண்ணப்பதாரரும் பதவிக்குத் தேவையான அனைத்து தகுதிகளையும் 2026, ஓகத்து 07 திகதியன்று அல்லது அதற்கு முன்னர் பூர்த்தி செய்திருக்க வேண்டும்

7. **பரீட்சை நடைமுறை :**

7.1 **பரீட்சை முறை :**

(அ) இந்தப் பரீட்சை சிங்களம், தமிழ் மற்றும் ஆங்கிலம் ஆகிய மொழிகளில் நடாத்தப்படும்.

ஒரு விண்ணப்பதாரர் தனக்குப் பொருத்தமான ஒரு மொழியைத் தேர்ந்தெடுத்து, அந்த மொழியில் பரீட்சைக்குக்கு திட்டமிடப்பட்ட அனைத்து வினாத்தாள்களுக்கும் விடையளிக்க வேண்டும். விண்ணப்பிக்கப்பட்ட வினாத்தாள் பின்னர் மாற்றப்படாது. இந்தப் பரீட்சை மூன்று வினாத்தாள்களைக் கொண்டிருக்கும்.

தொ. இல.	வினா பத்திரம்	காலம்	மொத்த புள்ளி	பெறவேண்டிய புள்ளி
01	கிரகித்தல்	02 மணித்தியாலம்	100	40
02	நுண்ணறிவு பரீட்சை	02 மணித்தியாலம்	100	40
03	செய்முறை இரசாயனவியல்	02 மணித்தியாலம்	100	40

i. கிரகித்தல் :

இந்த வினாத்தாள் கட்டுரை எழுதுதல், சுருக்கம் எழுதுதல் மற்றும் மொழிப் பயன்பாடு தொடர்பான விண்ணப்பதாரரின் புரிதலை மதிப்பீடு செய்வதற்காக தயாரிக்கப்பட்ட சில பாடங்களைக் கொண்டதாகும். இப்பாடங்களை அடிப்படையாகக் கொண்டு, அடிக்கோடிடப்பட்ட சொற்களின் பொருளை ஒரு தனி வாக்கியத்தில் விளக்குதல், அல்லது அதனைப் பற்றிய விமர்சனக் குறிப்புகளை எழுதுதல், அல்லது வழங்கப்பட்ட தெரிவுகளில் மிகவும் பொருத்தமான கூற்றைத் தேர்ந்தெடுத்தல், அல்லது கொடுக்கப்பட்ட வினாவிற்றக்கான பல பதில்களில் இருந்து சரியான பதிலைத் தேர்ந்தெடுத்தல் போன்ற பணிகள் விண்ணப்பதாரர்களிடம் கேட்கப்படும்.

ii. நுண்ணறிவுத் தேர்வு :

விண்ணப்பதாரரின் தர்க்கரீதியான பகுத்தறிவு மற்றும் பகுப்பாய்வுத் திறன்கள் மற்றும் வாய்மொழி, எண் மற்றும் உருவக் குழுவில் வழங்கப்படும் சிக்கல்கள் குறித்து துல்லியமான அனுமானங்களைச் செய்யும் திறனை அளவிட வடிவமைக்கப்பட்ட ஒரு புறநிலை வகை வினாத்தாள்.

iii. செய்முறை இரசாயனவியல் :

இந்த வினாத்தாள் இலங்கையின் புவியியல் அமைவிடம், கனிம வளங்களின் பரவல், பொருளாதார முன்னேற்றத்திற்கான இரசாயனவியல் அடித்தளம், வெடிபொருட்களின் அமைப்பு மற்றும் பயன்பாடு, 1956 பெப்ரவரி 17 ஆம் திகதியிட்ட இலக்கம் 21 உடைய வெடிபொருள் கட்டளைச் சட்டம் மற்றும் அதனைத் தொடர்ந்து 1969 ஆம் ஆண்டின் இலக்கம் 33, 1976 ஆம் ஆண்டின் இலக்கம் 36, 1978 ஆம் ஆண்டின் இலக்கம் 14 மற்றும் 2005 ஆம் ஆண்டின் இலக்கம் 18 ஆகிய சட்டங்களின் மூலம் செய்யப்பட்ட திருத்தங்கள் தொடர்பான அறிவை பரிசோதிக்கும் வகையில் தயாரிக்கப்படுகிறது. இவ்வினாத்தாள் பல்தேர்வு, குறும் எழுத்து மற்றும் பகுதி கட்டமைப்புடைய கேள்விகளை உள்ளடக்கியதாகும்.

(ஆ) இப்போட்டிப் பரீட்சையின் மூலம் நியமனம் பெறத் தகுதி அடைவதற்கு, ஒவ்வொரு பாடத்திற்கும் ஒதுக்கப்பட்டுள்ள மொத்த மதிப்பெண்களில் குறைந்தபட்சம் நாற்பது சதவீதம் (40%) மதிப்பெண்களை விண்ணப்பதாரர்கள் பெற்றிருக்க வேண்டும். போட்டிப் பரீட்சைக்காக ஒதுக்கப்பட்டுள்ள வெற்றிடங்களின் எண்ணிக்கையை நிரப்பும் வகையில், விண்ணப்பதாரர்கள் பெற்றுள்ள மதிப்பெண்களின் தரவரிசை ஒழுங்கு கண்டிப்பாகப் பின்பற்றப்பட்டு நியமனங்கள் வழங்கப்படும்.

குறிப்பு:- இந்த வினாத்தாள்கள், அலுவலகப் பணிகளுக்கான விண்ணப்பதாரர்களின் தகுதிகள் மற்றும் திறனை சோதிக்கும் வகையில் தயாரிக்கப்பட்டுள்ளன.

7.2 பரீட்சை முடிவுகள் வெளியிடுதல் :

(அ) நியமன அதிகாரியால் பெறுபேறுகளை வெளியிடுவதற்கு ஏற்ற திகதி அறிவிக்கப்பட்ட பின்னர், எழுத்துப் பரீட்சையில் ஒவ்வொரு பாடத்திற்கும் பெற்ற புள்ளிகள் மற்றும் மொத்தப் புள்ளிகள் குறிப்பிடப்பட்ட பெறுபேறு அறிக்கை, பரீட்சைக்கு தோற்றிய அனைத்து விண்ணப்பதாரர்களுக்கும் தபால் மூலம் அனுப்பப்படுவதற்கோ அல்லது (<http://www.results.exams.gov.lk>) இணையத்தளத்தின் ஊடாக பெறுபேறுகள் வெளியிடப்படுவதற்கோ, இலங்கைப் பரீட்சைகள் திணைக்களம் நடவடிக்கை எடுக்கும்.

(ஆ) பரீட்சை நடாத்துதல் தொடர்பாக பரீட்சைகள் ஆணையாளர் நாயகத்தினால் விதிக்கப்படும் விதிமுறைகளுக்கு பரீட்சை விண்ணப்பதாரர்கள் உட்பட வேண்டும். அவ்விதிமுறைகளை மீறினால், பரீட்சைகள் ஆணையாளர் நாயகத்தினால் விதிக்கப்படும் தண்டனைக்கு உட்பட நேரிடும். பரீட்சை பெறுபேறுகள் தொடர்பான பரீட்சைகள் ஆணையாளர் நாயகத்தின் தீர்மானமே இறுதியானதாகும்.

7.3 பரீட்சைக்காக இணையவழி (Online) மூலம் விண்ணப்பிப்பது தொடர்பான வழிமுறைகள்

(அ) இணையவழி (Online) பரீட்சை விண்ணப்பப் படிவம் ஆங்கில மொழியில் மட்டுமே பூர்த்தி செய்யப்பட வேண்டும். விண்ணப்பதாரர் இணையவழியாக அனுப்பிய மின்னணு பிரதியை திணைக்களம் செல்லுபடியாகும் விண்ணப்பமாக ஏற்றுக்கொண்டதா / ஏற்றுக் கொள்ளவில்லையா என்பது, முறைமையில் உள்நுழைய பயன்படுத்தப்பட்ட கைப்பேசி இலக்கத்திற்கு குறுஞ்செய்தி (SMS) மூலமாகவோ அல்லது மின்னஞ்சல் (E-mail) முகவரிக்கோ அறிவிக்கப்படும். இணையவழி விண்ணப்பத்தை பூர்த்தி செய்வதற்கு முன், பரீட்சைக்கான விண்ணப்பத்திற்கு தயாரிக்கப்பட்டுள்ள வழிமுறைத் தாளை (Instruction) பதிவிறக்கம் செய்து கொள்ள வேண்டும். விண்ணப்பத்தை நிரப்பும் போது அவ்வழிமுறைகளை முறையாகப் பின்பற்ற வேண்டும். விண்ணப்பத்தின் அச்சப் பிரதியைப் பெற்ற பின்னர் அதில் செய்யப்படும் எந்த மாற்றமும் செல்லுபடியாகக் கருதப்படமாட்டாது. முழுமையற்ற விண்ணப்பங்கள் எவ்வித அறிவிப்புமின்றி நிராகரிக்கப்படும்.

(ஆ) விண்ணப்பத்தை பூர்த்தி செய்யும் போது மிகவும் கவனமாகவும் துல்லியமாகவும் தகவல்கள் வழங்கப்பட வேண்டும். இப்பரீட்சைக்கு தொடர்புடைய ஒழுங்குவிதிகளின்படி ஏதேனும் விண்ணப்பதாரர் பரீட்சைக்கு தோன்றத் தகுதியற்றவர் எனக் கண்டறியப்பட்டால், பரீட்சைக்கு முன்னரோ, பரீட்சை நடைபெறும் காலத்திலோ அல்லது அதற்கு பின்னரோ எந்த நிலையிலும் அவரது / அவளது விண்ணப்பம் இரத்து செய்யப்படலாம்.

(இ) விண்ணப்பதாரர் வழங்கிய தகவல்கள் பின்னர் தவறானவை எனத் தெரியவந்தாலோ அல்லது அவர் / அவள் நோக்கமுடனாக ஏதேனும் தகவலை மறைத்திருப்பது வெளிப்பட்டாலோ, அவருக்கு / அவளுக்கு மேலதிகமாக நியமனம் வழங்குவது குறித்து பரிசீலிக்கப்படமாட்டாது. மேலும், இப்பரீட்சையின் அடிப்படையில் வழங்கப்பட்ட நியமனமும் இரத்து செய்யப்படலாம் அல்லது அரசுப் பணியிலிருந்து நீக்கப்படுவதற்கும் உட்படுத்தப்படலாம்.

7.4 பரீட்சைக் கட்டணம் செலுத்துதல் :

பரீட்சைக் கட்டணம் ரூ. 1,200.00 ஆகும். பரீட்சைக் கட்டணத்தை செலுத்தும் போது, இணைய முறைமையின் மூலம் வழங்கப்படும் கீழ்க்காணும் கட்டணம் செலுத்தும் முறைகளின் கீழ் மட்டுமே பணம் செலுத்தப்பட வேண்டும்.

i. ஏதேனும் வங்கியின் கடன் அட்டையின் மூலம் (Any Bank Credit Card)

ii. இணைய பரிவர்த்தனை வசதி கொண்ட ஏதேனும் வங்கியின் பற்று அட்டையின் மூலம் (Any Bank Debit Card with the Facility of Internet Transactions)

iii. இலங்கை வங்கியின் இணையவழி வங்கி முறையின் மூலம் (Online Banking Method of Bank of Ceylon)

iv. இலங்கை வங்கியின் ஏதேனும் கிளையின் மூலம் (Any Branch of the Bank of Ceylon)

குறிப்பு :-

(அ) மேற்கண்ட முறைகள் மூலம் பணம் செலுத்தும் விதம் தொடர்பான வழிமுறைகள் இணையத்தளத்தில் பரீட்சைக்கான தொழில் நுட்ப அறிவுறுத்தல்களின் கீழ் வெளியிடப்பட்டுள்ளன.

(ஆ) கட்டணம் பெறப்பட்டதற்கான அறிவிப்பு குறுஞ்செய்தி (SMS) மூலமாகவோ அல்லது மின்னஞ்சல் செய்தி மூலமாகவோ அறிவிக்கப்படும். பரீட்சைக் கட்டணத் திற்கான முழுத் தொகையும் செலுத்தப்பட வேண்டும். குறைவாகவோ அதிகமாகவோ கட்டணம் செலுத்தப்பட்ட விண்ணப்பங்கள் நிராகரிக்கப்படும். மேற்குறிப்பிடப்பட்ட கட்டணம் செலுத்தும் முறைகள் மூலம் பரீட்சைக் கட்டணம் செலுத்தும் போது ஏற்படும் தவறுகளுக்காக இலங்கைப் பரீட்சைகள் திணைக்களம் பொறுப்பேற்காது.

(இ) பரீட்சைக்காக செலுத்தப்பட்ட கட்டணம் எந்த காரணத்திற்காகவும் மீள் செலுத்தப்படமாட்டாது அல்லது வேறு எந்தப் பரீட்சைக்கும் மாற்றப்படமாட்டாது.

7.5 பரீட்சை அனுமதி அட்டைகள் வழங்குதல் :

(அ) வர்த்தமானி அறிவிப்பில் குறிப்பிடப்பட்டுள்ள தகைமைகளைப் பெற்றவர்களே விண்ணப்பித்துள்ளனர் என்ற முன்னறிவிப்பின் அடிப்படையில், விண்ணப்பங்கள் ஏற்கப்படும் இறுதி திகதியன்று அல்லது அதற்கு முன்னர் நிர்ணயிக்கப்பட்ட பரீட்சைக் கட்டணத்தை செலுத்தி அதற்கான பற்றுச்சீட்டுடன் சரியாக பூர்த்தி செய்யப்பட்ட விண்ணப்பங்களை சமர்ப்பித்த விண்ணப்பதாரர்களுக்கு, பரீட்சைகள் ஆணையாளர் நாயகத்தினால் பரீட்சை அனுமதி அட்டைகள் இணையவழி மூலம் மட்டுமே வழங்கப்படும். பரீட்சை அனுமதி

அட்டைகள் வழங்கப்பட்ட உடனேயே, இலங்கைப் பரீட்சைகள் திணைக்களம் அதனை இணைய அறிவிப்பின் மூலமாகவும் / விண்ணப்பதாரர்களுக்கு குறுஞ்செய்தி (SMS) மூலமாகவும் அறிவிக்கும்.

(ஆ) தமக்கான அனுமதி அட்டை கிடைக்காத விண்ணப்பதாரர் இருப்பின், அறிவிப்பில் குறிப்பிடப்பட்டுள்ளபடி அதுகுறித்து இலங்கைப் பரீட்சைகள் திணைக்களத்தின் நிறுவனப் பரீட்சைகள் ஒழுங்கமைப்பு பிரிவில் விசாரிக்க வேண்டும். அவ்வாறு விசாரிக்கும் போது, விண்ணப்பதாரர் தாம் விண்ணப்பித்த பரீட்சையின் பெயர், விண்ணப்பதாரரின் முழுப்பெயர், தேசிய ஆளடையாள அட்டை இலக்கம் மற்றும் முகவரி ஆகியவற்றைத் துல்லியமாகக் குறிப்பிட்ட கோரிக்கை கடிதமொன்றை இணைய அறிவிப்பில் குறிப்பிடப்பட்டுள்ள மின்னஞ்சல் முகவரிக்கு அனுப்பி விசாரிப்பது மிகவும் பயனுள்ளதாக இருக்கும். மேலும், பரீட்சைகள் திணைக்களம் கோரும் ஏதேனும் தகவல்களை உறுதிப்படுத்துவதற்காக பூர்த்தி செய்யப்பட்ட விண்ணப்பத்தின் நகல் மற்றும் பரீட்சைக் கட்டணம் செலுத்தியதற்கான பற்றுச்சீட்டின் நகலை வைத்திருப்பது பயனுள்ளதாகும்.

(இ) அனுமதி அட்டையை பரிசோதித்து, திருத்தங்கள் ஏதேனும் இருப்பின் காலதாமதமின்றி பரீட்சைகள் திணைக்களத்தை தொடர்புகொண்டு, விண்ணப்பத்தின் அடிப்படையில் தேவையான திருத்தங்களை மேற்கொள்ள வேண்டும். பரீட்சை மண்டபத்தில் அல்லது நேர்முகத் தேர்வின் போது செய்யப்படும் திருத்தக் கோரிக்கைகள் பரிசீலிக்கப்படமாட்டாது.

(ஈ) பரீட்சைக்கான அனுமதி அட்டையில் விண்ணப்பதாரரின் கையொப்பம் உறுதிப்படுத்தப்பட்டிருக்க வேண்டும். ஏதேனும் அரசாங்க நிறுவனத்தின் மூலம் பரீட்சைக்கு விண்ணப்பிக்கும் விண்ணப்பதாரரின் கையொப்பம், நிறுவனத் தலைவராலோ அல்லது அவரால் அதிகாரம் வழங்கப்பட்ட அதிகாரியாலோ உறுதிப்படுத்தப்பட வேண்டும். அவ்வாறு இல்லாத விண்ணப்பதாரரின் கையொப்பம், அரசாங்கப் பாடசாலை அதிபர் / ஓய்வு பெற்ற அதிகாரி / பிரிவின் கிராம அலுவலர் / சமாதான நீதவான் / சத்தியப்பிரமாண ஆணையாளர் / சட்டத்தரணி / பொதுநொத்தாரீஸ் / முப்படைகளின் ஆணையளிக்கப்பட்ட அதிகாரி / அரசாங்க அல்லது மாகாண அரசாங்கப் பணியின் நிரந்தர பணியாளர் தர அதிகாரி / புத்த விஹாரத்தின்

விஹாராதிபதி அல்லது நாயக்க தேரர் / அல்லது வேறு மத வழிபாட்டுத் தலத்தின் பொறுப்பாளர் அல்லது மதகுரு ஒருவரால் உறுதிப்படுத்தப்பட வேண்டும்.

7.6 பரீட்சைக்கு அனுமதித்தல் :

(அ) பரீட்சைக்கு தோன்றும் விண்ணப்பதாரர்கள் தங்களது கையொப்பம் உறுதிப்படுத்தப்பட்ட அனுமதி அட்டையை, முதன்முறையாக பரீட்சைக்கு தோன்றும் நாளில் அந்த மண்டபத்தின் பரீட்சை மைய பொறுப்பாளர் / மண்டப மேற்பார்வையாளரிடம் சமர்ப்பிக்க வேண்டும். இத்தகைய அனுமதி அட்டையை சமர்ப்பிக்காத விண்ணப்பதாரருக்கு பரீட்சைக்கு தோன்ற அனுமதி வழங்கப்பட மாட்டாது.

(ஆ) விண்ணப்பதாரர் தமக்கு ஒதுக்கப்பட்ட பரீட்சை மண்டபத்திலேயே பரீட்சைக்கு தோன்ற வேண்டும். ஒவ்வொரு விண்ணப்பதாரரும் கடைப்பிடிக்க வேண்டிய விதிமுறைகள் இவ்வர்த்தமானியின் ஆரம்பத்தில் வெளியிடப்பட்டுள்ளன.

குறிப்பு :- விண்ணப்பதாரருக்கு பரீட்சை அனுமதி அட்டை வழங்கப்படுவது, அவர் அல்லது அவள் பரீட்சைக்கு தோன்றுவதற்கான தகைமைகளை பூர்த்தி செய்துள்ளார் என்பதை ஏற்றுக் கொள்ளப்பட்டதாக கருதப்படமாட்டாது.

(இ) பரீட்சை விண்ணப்பதாரர்கள் பரீட்சை மண்டபத்திற்குள் தாங்கள் தோன்றும் ஒவ்வொரு பாடத்திற்கும், மண்டப மேற்பார்வையாளர் திருப்தியடையும் வகையில் தங்களது அடையாளத்தை நிரூபிக்க வேண்டும். அதற்காக கீழ்க்காணும் ஆவணங்கள் மட்டுமே செல்லுபடியாக ஏற்றுக்கொள்ளப்படும்.

i. தேசிய ஆளடையாள அட்டை

ii. செல்லுபடியாகும் கடவுச்சீட்டு

iii. செல்லுபடியாகும் இலங்கை சாரதி அனுமதிப்பத்திரம்

(ஈ) பரீட்சை விண்ணப்பதாரர்கள் தங்களது அடையாளத்தை உறுதிப்படுத்தக்கூடிய வகையில் முகமும் காதுகளும் தெளிவாகத் தெரிவதற்காக, மின்னணு தொடர்பாடல் சாதனங்கள் அணியப்படவில்லை என்பதை உறுதிப்படுத்தும் பொருட்டு, காதுகளை மறைக்காமல் பரீட்சை மண்டபத்திற்குள் நுழைய வேண்டும். தங்களது அடையாளத்தை உறுதிப்படுத்த மறுக்கும் விண்ணப்பதாரர்கள் பரீட்சை மண்டபத்திற்குள் அனுமதிக்கப்பட

மாட்டார்கள். மேலும், பரீட்சை மண்டபத் திற்குள் நுழைந்த தருணத்திலிருந்து பரீட்சை முடிந்து வெளியேறும் வரை முகத்தையும் காதுகளையும் மறைக்காமல் இருக்க வேண்டும்.

8. இந்த வர்த்தமானி அறிவித்தலின் சிங்களம், தமிழ் மற்றும் ஆங்கில மொழி உரைகளுக்கிடையில் ஏதேனும் முரண்பாடு காணப்பட்டால், சிங்கள மொழி உரையே செல்லுபடியாகும்.
9. இந்த அறிவித்தலில் குறிப்பிடப்படாத ஏதேனும் விடயம் தொடர்பாக பிரச்சினை எழுந்தால் அதுகுறித்தும், பரீட்சையின் மூலம் ஆட்சேர்ப்பு செய்யப்பட வேண்டிய விண்ணப்பதாரர்களின் எண்ணிக்கை தொடர்பாகவும் அரசாங்க சேவை ஆணைக்குழுவினால் தீர்மானம் எடுக்கப்படும். அந்தத் தீர்மானமே இறுதியானதாகும்.

பொது சேவை ஆணையக்குழுவின் உத்தரவின்படி,

ஏயார் வைஸ் மார்ஷல் சம்பத் துய்யகொண்டா
(ஓய்வுபெற்ற)
டபிள்யூடபிள்யூவி ஆர்டபிள்யூபி ஆர்எஸ்பி
(இரண்டு பார்கள்),
ஆர்எஸ்பி மற்றும் பார், யுஎஸ்பி,
எஃப்என்டியூ (சீனா), பி.எஸ்.சி
செயலாளர்
பாதுகாப்பு அமைச்சு.

பாதுகாப்பு தலைமையக கட்டிடம்,
ஸ்ரீ ஜெயவர்த்தன புற, கோட்டை,
2026.07.

07-185
